



**ወርቅን ሓቅን እንዳሳደረ ይጻርይ**

ሀወሓት አብ ሙሉእ ሃገር ኢትዮጵያ ብዝገበር ዘሎ ቃልስገ ጸቕጥን ካብኡ ተላዒሉውን አብ ውሽጢ ኢህኢደን ዘለዎ ፓርቲታት ፋኽክርን ምፍሕፋሕን ተፈጢሩ ሰለዘሎ ሓደ ብሓደ ሓቢእም ዝነበረ ምስጢርን ከገብሮ ዝጸገሐ ሓሶትን ምውገባድን ክቃላፅ ይገበር አሎ። ቅድም ክብል ናይ ጽሬት ዘመቻ ብዝብል ናይ ምምሕዳር ድኽመት ከምዘለዎ፣ ናይ ዲሞክራሲ ከይዲ ክጸብብ ምግባሩ፣ ቡኩንነት ምገጋሱ፣ ናይ ሓሶት ጸብጻብ እንዳቕረበ ዘየለ ምዕባለ ይገልጽ ምገባሩ ገሊጹ እዩ። ሕዚ ድግ ካብ ሕጊ ወጻኢ ዝተሓሰሩ ፖለቲካዊ እሴታት ተቃዋሚቲ የለውን እናበለ ድሕሪ ምጽናሎን ሀዚ ዝፈትሖም ዘሎኹ ኣባላት ተቃዋሚቲ ውድባት ብዘፈጸምዎ ወገኛል እምበር ብፖለቲካ ኣረኣእያኦም ዝተሓሰሩ ከምዘይኮኑ ገሊጹ። እቲ ናይ ፖለቲካ እሴታት የብልናን፣ ብፖለቲካ ኣፈላላይ ሰብ ኣይገኣስርን ዝብል እንቶ ፈገቶ ናይ ፈጠራ ወረ ማይ ከምዘይቋጸር ሀዘቢ ይፈልጠ፣ ልቦምን ሒሊናኦምን ብጭቡጥ ይፈልጠ ንሕናውን እንፈልጠ ሓቂ እዩ። እዙይ እንኳይይ እቲ ኩሉ ኣብርእሱ ዝበጸሐ ዘሎ ንገሕድ ሕዲኣ ጉዳይ ብዝርዝር ዝፈልግ ሀዝብናስ እቶም ረብሓኦም ከኽብረሎም ብድጎግ ዝጥብርዎ ምዕራባዊያንን ዝነቕሉሉ ፀሓይ ዝወቕፆ ግሑድ ሓቂ እዩ። ኣብ ኢትዮጵያ ብፍላይ'ውን ኣብ ትግራይ ዜጋታት መረረቶም ብምግላዎም ከምዝእስሩ መራሕቲ ሀወሓት ይፈልጥዎ፣ ሀዝብናውን ይፈልጠ። ኣብዚ ማእሰርቲ ሓረስቶት እግሪ ሓረባ ከምኣብነት ምሕባር እኹል መረዳኦታ እዩ። ገዙ ዝተገለጸ ሓቂ እዚ ኹሉ ዝበሃል ዘሎ ቅድም ክብል ተቃዋሚቲ ካብኦምውን ትደት (TAND) ብተደጋጋሚ ክገልጹ ጸኒሖም እዮም። ሰለተዛረቡውን ብዙሓት ተአሲርም፣ ተገሪፎም፣ ተቐቲሎም፣ ተሰዲዶም እዮም። ሰለዝኹን'ውን ናይ ፖለቲካ እሴታት የብልናን ምባል እንካብ ንባዕልኹ ምዕሻው ዝዘልል ትርጉም ሰለዘይብሉ ኣብ ደረቕ ወገኛል ዘይተረኽቡ ኡሴታት ኩሎም ብዘይ ምገም ቅድመ ኩነት ብነፃ ተፈቲሖም ክከሓሱ ይግባእ።

እንካብዚ ሕልፍ ዝበለ ከፃ ኣብዙ ሎጂቕነ ኣቶ ኣባይ ፀሃየ ኣብ ዝሃቦ መግለጺ ተቃዋሚቲ 730 ዓመታት ሀዘቢ ትግራይ ከይተጠቐመ ተጠቃሚይ ኮይኑ እንዳበሉ ክዘምቱ ከለው ከይተጋፈጥናዮ ብምጽናሕና ኣብ ውሽጢ ኢህወዴግ ዘለዎ ፓርቲታትውን እዚ ኣረኣእያ ከምዘለውን፣ ጸቢብ ብሄራዊ ስምዒታት ከምዝገቡዮን፣ እቲ መገእሰይ ናይ ኢትዮጵያውነትን ሓድነትን ፍልጠት ከምዘይብሉን፣ ወዘተ. ዘርዘሩ ኣቕረቡ።

መጀመርያ ሀዘቢ ትግራይ ምገም እንከይተጠቐመ ተጠቃሚ ኣምሲሉ ብተለብኹን ኩሉ መራኽቢ ሓፋሽን ብሰፊሖ ከጋውሖን ከምብድብዶን ዝጸገሐ መረሕነት ሀወሓት ምዃኑ ብግልጺ ክፍለጥ ኣለዎ። ጠቕላይ ሚኒስተር ኃይለማርያም ደሳለኝ ኣብ ፈደራል ፓርላማ ቐሪቦም ሓረስቶ ትግራይ 100% (ሚእቲ ፐርሰንት) ሞደለ ሓረስቶት ኮይኖም ኢሎም ሪፖርት እንተቐርቡ እኒ ኣይተ ዓባይ ፀሃየን መራሕትን ኣባላትን ሀወሓት ኣበይ ነይሮም? ዝብል ጥያቄ ክነቕርብ ንግደድ። ቐጸሉ ሀወሓት ብዋናነት ኣብ እትገዝእ ትግራይ እናቕረቦቶም ዘፀገሐት ጸብጻባት ዕብዮት እቲ ካሊእ ትግራይ ብዓይኑ ዘይረኣዩ ኢትዮጵያዊ፣ ትግራይ ማዕቢላ ተወገፈፋ እንትበለ እንታይ ዘገርም ኣለዎ? ከም ማስረጃ ገይሩ ዘቐርቦ ሀወሓት ባዕሉ ዘቕረቦ ጸብጻብ እዩ? ትማሊ ኣብ መሬት ዘይረኣ ናይ ሓሶት ጸብጻብ ይቐርብ ኣሎ እንትገብል ዕብዮት ትግራይ ዘይፈትወሎም መናፍቕን ትብሉና ነይርኩም! ከተማ መቐለ ዘስተማይ የለን እንትበሃል እኮ እዩ ኣቐርቦት ማይ ኣብ ትግራይ 82% ብጸሊኡ እናበልኩም ጸብጻብ ተቐርቡ

ነይርኩም። ብተወሳኝ ሕግግት እንተተኾኑ ወድረኦ ክሓልፍ'ውን ዘይነኽኦኩም ኮይኑኹም እምበር፤ እቲ እትብልዎ ዘለኹም ከጣና ትሰምዕዎ እንድሕርደኦ ነይርኩም፤ ህዝቢ ትግራይ ዘይበላዕናዮ ኣይተብሉዎና እንትብለኩም ንምገታይ ኣይተቐለስኩምዎን? ብሓደ ወገን ህወሓት ዘየለው ጸላእቲ ከምዘለው ኣምሲሉ እንዳፈጠረ ህዝቢ ትግራይ ፈረሖ ኣብ ጎሲ መራሕቲ ህወሓት/ጎኑኹም ንክሰለፍ እቲ ዝግበር ዝነበረ ዘመተ ብታሕጓስ ክትቅበልዎ ዝጸናሕኩም እንዲያውም ብሓሶት ህዝቢ ትግራይ ዓብዩ ብዙህ ነገር ረኺቡ ብወያነና እንዳበልኩም መውቅዒ በትሪ ክትቅረቡ ኢኹም ጸኒሕኩም። ብካልኣይ ወገን ድግ ኣብቲ ተቐዋሚ ካብ ልክዕ ዝሓለፈ ንዕቀት ሰለዝገበረኩም እውን እዩ።

እቲ ጸቢብነት ክነግስ ዝገበረ ባዕሉ ህወሓት/ኢህወዴግ እዩ። ህዝቢ ትግራይ'ውን ኣብኡ ይነብር ነይሩ እዩ። ይኹን እምበር እቲ ሎሚ ዝረከ ዘሎ ዓሌታዊ ጽልኣት ከምዙ ሎሚ ገኒኑ ዝወጸሉ ጊዜ ኣይነበረን። ሰለዝኾነ'ውን ኣብ ሞገሳ ብሔራትን ብሔረሰባትን ዘሎ ቅርሕንትን ጽልእን ክባላሕን ክግብን ዝገበረ ህወሓት/ኢህወዴግ ዝተኸተሎን ዝኸተሎ ዘሎን ፖሊሲ ዝፈጠሮ እዩ። ኣብ ክንዲ ሓድነት ናይቲ ህዝቢ ኣጠናኸርካ ንክሰምር ምግባር ኣብ ኣፈላላይቲ እንዳተኮርካ ነገባዕሉ ከጸላላእን ከጠራጠርን ጌርኩም። ናይ ኦሮሞ ክልል ናይ ኣምሓራይ ወታደር ናይ ኦሮሞ ሰበይቲ ጡብ እንዳቐረጸ ሓወልቲ ክሰርሕ ከሎ እንዳሰሓቅኩምን እንዳታሓጎስኩምን እዩ። ኣብ ሞገሳ ኣምሓራይን ኦሮሞን ዘሎ ቅርሕንቲ ንክገቡ ማለት እዩ። ካብ ደቡብ ኢትዮጵያ ኣምሓራ ክፈናቐሉ ከለው ክንዲ ጌጋ እዩ ኢልካ ጠጠው ንክብል ምግባር ብዘይኣገባብ ዝሰፈሩ ነቲ በረኻ ዘብረሱ ሰልዝኾኑ እዮም ተባሪሮም እናተብሃሉ ኣዩ ካብ ጠቕላይ ሚኒስትር መለሰ ጃሚርካ ብመራኸቢ ሓፋሽ ህወሓት/ኢህወዴግ ዝጋዋሕ ነይሩ። ነቲ ተባሪሩ ብብመገገዳ ዝወደቐ ሰብኳ ሓገዝ ኣይተገበረሉን፤ ህወሓት/ኢህወዴግ ንዞም ዜጋታት እዚኦም ዘርኣዮ ምንም ሰብኣዊ ርህራሄ ኣይነበረን። መገገሥቲ ምንም ክገብረሎም ብዘይምኽእሉ'ውን እዩ ኣብ ቤት ጽሕፈት መኢኣድ ንክዕቀቡ ዝተገደዱ። እዞ'ውን እዩ ነቲ ዝተፈናቐለ ህዝቢ እዙይ ኣይመገገሥተይን ኣይውክለንን ንክብል ዘብቀዎ። እቲ ሕገ ደንቢ ኣፈላላይት ዘጠናኽር እምበር ሓድነት ዘጠናኽር ኣይኮነን። ናይ ኢትዮጵያ መገገሥታዊ ሥልጣን ሂዘካ ንህዝብታት ኢትዮጵያ ብሓደ ዓይነ ንምርኣይን ንምግልጋልን ተሪፉ ሕጂውን ኣምሓራይ ጸላኢ እዩ ምባል እንኳይዶ እንካብ ፖለቲካዊ ሥልጣን ዝጨበጠሰ፤ እንካብ ቡሱል ተራ ወዲሰብ'ውን ትጽቢት ዝገበረሉ ኣረኣእያ ኣይኮነን።

እዚ ኹሉ ዝብሃል ዘሎ ንኸይመጽእ ካብ ገንኡ ብዙሓት ፈላጣት፤ ተቐዋምቲ ንሕናውን ከም ትደትን (TAND) ብግለሰብን ክነጠገቅቅን ክነተሓሳስብን ጸኒሕና ኢና። ንኣባይን ንህወሓትን ንምገታይ ኢኹም እቲ ምኽርታት ዘይትሰምዕዎ ነይርኩም? ብኣገጸሩ ንምገታይ ኢኹም ንዚ ምኽሪ ንዘለገሱ ጸረ ህዝቢ፤ ናይ ኣምሓራ ኮራኹር፤ ጉሓፋት ወዘተ. እንዳበልኩም ተጸልውን፤ ትኣሰሩን፤ ትገርፉን ነይርኩም? ዝብሉ ሕቶታት ክነቅርብ ንግደድ።

ሕጂ ምስተወጠሩ ኣቶ ኣባይ ብዙሕ ኣብ ውሽጣም ዝነበረ ምጉታት ምስጢር ዮውጽእ ኣሎ። ንምገታይ ቅድም ኢልኩም እቲ ዝግበር ክትግት ህዝቢ ክፈልጦ ዘይገበርኩም? ኢልና ክንሓትት ንግደድ። ብወገንና ካብቲ ድሑር ሚሰጢራዊ ኣሰራርሓ ህወሓት ዝብገስ ምኻኑ ንርዳእ ኢና። ብሓደ ወገን ዝሰረቐኩምን ዘጥፋእኩምን ከይፍለጥ ትገብርዎ ኣካይዳ ክኸውን ከሎ በቲ ካልእ ወገን ድግ ዲሞክራሲያዊ ኣሰራርሓ ብዘይምህላው ፍሉይ ኣረኣእያታት ናብ መድረኽ ክወጹ ሰለዘይትፈቅዱ እዩ።

ነዚ ኹሉ ተፈጢሩ ዘሎ ጸገማት ተጠያቂት ህወሓት እዩ። ምኽንያቱ ህወሓት ኣብ መጀመሪያ ወሳኒ ግድ ሰለዝነበራ ክተዕርዮን ትክክለኛ መስመር ከተትሕዞን ትክእል ሰለዝነበረት። ናይዚ ኹሉ ድኽመትን ሰብብን መሰረቱ ናይ ህወሓት መራሕቲ እዮም። ኣብዚ ቀረባ ዝተገበረ ናይ ጽሬት/ተሃድሶ ዘምቻ እኳ እንትርኢና ንድሕሪት ዝሰሕብ ዘሎ ናይ ህወሓት መሪሕነት እዩ። ናይ ፖለቲካ እሱራት ይፈትሑ፤ ናይ ፖለቲካ ምህዳር ይሰፋሕ ምስተባሃለ ናይ ኦሮሞ ክልልን ናይ ኣምሓራ ክልልን ከትግብርዎ ክፍትኑ ከለው ብወገን ትግራይ ግን ፖለቲካዊ እሱራት እኳ ክፈትሑ ኣይጀመሩን። ንተቐዋምቲ ክዕድሙ ኣይተረኣዩን። መርሕቲ ህወሓት ነዚ ኣብ ግብረ ንኸይተውዕልዎ እንታይ ከልኪልኩም? ናይ ህወሓት

አመራርላ ካብ ዝግባእ ንላዕሊ መሪቱ እዩ። ነቶም ዝረከዩ ዘለው ለውጥታት ከፀገቱፍ እምበር ለውጢ ከምጽእ ኣይክእልን። ክነውግዶ ዘለና እምበር ክንጽግና ንክእል ኣይኮነን።

ካሊእ ኣብዚ እንተይጠቐስናዮ ክንጥልፎ ዘይግባእ ነጥቢ ኣይተ ኣባይ ብዛዕባ ኣንቀጽ 39 ተጠቁምካ ምንጻል መሰል ከምዝኮነ ድሕሪ ምግላጽ፤ ምንጻል ኣብታ ሃገር ከምጽኦ ብዛዕባ ዝክእሎ ዕገወት'ውን ይሕብር። ት ዴ ት ምፍገጫ ኢትዮጵያ እካብ ኢትዮጵያ ሓሊፋስ ገሙሉ ቀርኒ ኣፍርቃ ክጸሉ ዝክእል ሓደገይና ሳዕቤን ከምዘለዎ ብምግንዛብ ኣቐዲሙ ፍትሕን ርትዕን ሸቶ ዝገበረ ሕገ መንግሥታዊ ሥርዓት እምበር ኣንቀጽ 39 ፍታሕ ከምዘይኸውን ኣቐዲሙ ደጋጊሙ ክገልጽ ዝጸገሐ መርገጽ ስለዝኾነ ኣብዙ ደጊምካ ናብ ዝርዝር ምእታው ኣድላይ ኣይኸውንን። ይኹን እምበር ህወሓት/ኢህወዴግ እንካብዙ ዘጋጥም ዘሎ ጸገም ተግሂሩ እንተኾይኑን እቶም ኣይተ ኣባይ ዘቕረቦም ሳዕቤናት ዝቕበል እንተኾይኑን ንቱ ዝተጠቐሰ ኣንቀጽ ሓዊሱ ናይ ፖሊሲን ምክላስ ሕገ መንግሥትን ገምቕባል ዓቕቦት ዝኾነ እንታይ እዩ? እቶም ኣይተ ኣባይ ብትክክል ዝገለጸም ኣሉታዊ ሳዕቤናት ህወሓትን/ኢህወዴግ'ውን ተረዲኦም እንተኾይኖም ምግንጻል ከምኣማራጺ ተገይሩ ብመራሕቲ ህወሓትን ተለኣኣኽቶምን እናተደጋገመ ዘለዓልን ዝተባባዕን ዘሎ ገምገታይ እዩ?

ህዝቢ ትግራይ ዘለና መግረጺ ምስ ኩሉ ህዝቢ ኢትዮጵያ ኮይንና ንመራሕቲ ህወሓት ምውጋድን ዝጠቐመና ውድብ ምድጋፍ ወይ ምፍጣር እዩ። ምክንያቱም ተሓድሶ፣ጥልቀት ተሓድሶ ኢሎም የተከረመን። ኣባይን ሰዩምን በሰቢስና ኢና እናበሉ ካብ ዝበሰበሱ እንታይ ቁም ነገር ክርከብ። ኣብ መድረኽ ወጺኻ በሰቢስና ካብ ምባል፤ ንቲ ሓዲሽ ወለዶ ተረከበና ኢልካ ዶ ዘወር የምህሸን። ኸዚ 'ውን ካብ በሰቢስና ዝበሉ ዝበለጸ ክሰርሕ ዝክእል ኣካል ስለዘሎ ንመሰረታዊ ለዊጢ ንለዓል። መሰልካን ክእለትካን ንዝበሰበሱ ኣህሊፍካ ምሓብ የታሪኽናን!

ትዲት

22.02.2018